

प्राध्यापक अर्थशास्त्र परीक्षा पेपर लीक मामला

परीक्षा पूर्व पेपर प्राप्त कर प्राध्यापक बनी वांछित आरोपी महिला गिरफ्तार

आरोपी महिला प्राध्यापक को तीन दिन के रिमांड पर लिया

जयपुर। स्पेशल ऑपरेशन ग्रुप (एसओजी) की टीम ने कार्रवाई करते हुए प्राध्यापक अर्थशास्त्र (स्कूल शिक्षा) प्रतियोगी परीक्षा-2022 पेपर लीक मामले में फरार चल रही महिला प्राध्यापक महिला को गिरफ्तार किया गया है। एसओजी की ओर से रविवार सुबह कोर्ट में पेश कर आरोपी महिला प्राध्यापक को तीन दिन के रिमांड पर लिया है। इससे पहले पेपर लीक मामले में उसके भाई को गिरफ्तार किया गया था।

आरोपी कविता लखेरा

श्यामसुन्दर लखेरा निवासी सांगनेर जयपुर हाल मदरामपुरा सांगनेर को गिरफ्तार किया गया है। जानकारी में सामने आया की परीक्षा से पहले पेपर पढ़कर आरोपी कविता लखेरा राजकीय उच्च माध्यमिक विद्यालय जालिया प्रथम ब्लॉक जवाजा ब्यावर की प्राध्यापक (प्रोफेसर) अर्थशास्त्र (स्कूल शिक्षा) लगी थी। एसओजी की ओर से मामले में आरोपी भाई दीपक लक्षकार को गिरफ्तार किया गया।

फिलहाल एसओजी की टीम पृष्ठताछ करने में जुटी है:-
एडीजी (एसओजी) चौके सिंह ने बताया कि प्राध्यापक अर्थशास्त्र (स्कूल शिक्षा) प्रतियोगी परीक्षा-2022 पेपर लीक मामले में फरार चल रही आरोपित महिला कविता लखेरा (35) पत्नी

■ **आरोपी कविता लखेरा दोनों दिनों के पेपर को पढ़कर एजाम दिया और 20 नंबर मेरिट क्रमांक पर उत्तीर्ण हुई**

इसका पता चलने पर आरोपी कविता लखेरा फरार हो गई। एसओजी टीम ने दबिश देकर आरोपी कविता को गिरफ्तार किया। एसओजी की ओर से कोर्ट में पेश कर आरोपी कविता लखेरा का तीन दिन का रिमांड लिया गया है। पेपर माफिया गिरोह के सदस्यों व परीक्षा पूर्व जिन अस्थितियों ने पेपर पढ़ा उनके सम्बन्ध में जांच पड़ताल की जा रही है। एसओजी की प्रारम्भिक पृष्ठताछ में सामने आया है कि आरोपी कविता लखेरा ने अपने भाई दीपक लक्षकार के जरिए पेपर माफियाओं से 25 लाख

रुपए में एजाम से पहले पेपर पढ़ने का सौदा किया। एजाम से एक दिन पहले काफी कैडिडेट को एक स्थान विशेष में रात को रुकवाया गया। एजाम से पहले पेपर सभी को पेपर पढ़ाया गया। एजाम से कुछ समय पहले ही एजाम सेंटर पर रवाना किया गया। आरोपी कविता लखेरा भी दोनों दिनों के पेपर को पढ़कर एजाम दिया और 20 नंबर मेरिट क्रमांक पर उत्तीर्ण हुई। इससे पहले कविता लखेरा बहुत-सी एजाम दे चुकी है। लेकिन किसी में भी वह पास नहीं हुई थी। गौरतलब है कि राजस्थान लोक सेवा आयोग अजमेर की ओर से 15-16 अक्टूबर-2022 को प्राध्यापक अर्थशास्त्र (स्कूल शिक्षा) प्रतियोगी परीक्षा-2022 आयोजित की गई थी। एसओजी की जांच में भारी गड़बड़ी के साथ ही परीक्षा से पहले पेपर लीक होने का पता चला। एसओजी की ओर से 10 अप्रैल-2025 को मामला दर्ज कर जांच शुरू की गई थी।

हजरत मुहम्मद साहब की शिक्षाओं पर आज होगा व्याख्यान

जयपुर। हजरत मुहम्मद सल्लल्लाहु अलैहि वसल्लम के 1500वें जन्म-ए-इंद मिलादुन्नबी के अवसर पर 19 मई को सुबह 10 बजे पहाड़गंज स्थित हिरा इंगलिश सीनियर सैकेंडरी स्कूल में एक विशेष कार्यक्रम होगा। जिसमें अमीर सुन्नी दावते इस्लामी हजरत मौलाना मोहम्मद शाकिर अली नूरी साहब (मुंबई) मुख्य अतिथि होंगे। वे हुजूर सल्लल्लाहु अलैहि वसल्लम का अखलाकी इंकलाब विषय पर कुरान व हदीस की रोशनी में प्रकाश डालेंगे।

कार्यक्रम संयोजक अल्लाज मौलाना सैयद मुहम्मद कादरी साहब के अनुसार मुफ्ती-ए-शहर जयपुर हजरत मुफ्ती अब्दुस्सत्तार साहब की सरपरस्ती में आयोजित इस कार्यक्रम में हजरत मुहम्मद सल्लल्लाहु अलैहि वसल्लम की जीवनी पर विभिन्न वक्ता विस्तार से प्रकाश डालेंगे। इस मौके पर चारदीवारी क्षेत्र में विशेष सजावट की जाएगी। गरीबों को खाद्य सामग्री, जेल व अस्पतालों में जरूरतमंदों को फल वितरित किए जाएंगे। सुन्नी दावते इस्लामी जयपुर, नूरी सुन्नी सेंटर विकास समिति और वाहिद मेमोरियल सोसायटी की ओर से आयोजित इस कार्यक्रम का आगाज

- **हजरत मुहम्मद सल्लल्लाहु अलैहि वसल्लम के 1500वें जन्म-ए-इंद मिलादुन्नबी के अवसर पर 19 मई को सुबह 10 बजे हिरा इंगलिश सीनियर सैकेंडरी स्कूल में होगा व्याख्यान**
- **अमीर सुन्नी दावते इस्लामी हजरत मौलाना मोहम्मद शाकिर अली नूरी साहब (मुंबई) मुख्य अतिथि होंगे**

हजरत मौलाना मोहम्मद शाकिर अली नूरी परचम लहराकर करेंगे। इससे पूर्व इनका एक व्याख्यान हुजूर सल्लल्लाहु अलैहि वसल्लम का अखलाकी इंकलाब विषय पर होगा। सलातो सलाम व दुआ के साथ कार्यक्रम का समापन होगा।

उपमुख्यमंत्री दिया कुमारी ने रंगरीत कला महोत्सव में देखा पारम्परिक चित्रकला का लालित्य

जयपुर। जवाहर कला केंद्र की ओर से रंगरीत संस्थान के सहयोग से आयोजित रंगरीत कला महोत्सव का रविवार को समापन हुआ। वैदिक चित्रकार रामू रामदेव के संयोजन में हुए महोत्सव में पारम्परिक चित्रकला का लालित्य देखने को मिला। प्रदेश की माननीय उपमुख्यमंत्री दिया कुमारी जी रविवार को प्रदर्शनी में शरीक हुयी। उन्होंने पेंटिंग्स के रूप में प्राकृतिक रंगों से साकार हुयी कृतियों को सराहा और कलाकारों की होसला अफजाई की। इस दौरान केंद्र की अतिरिक्त महानिदेशक (एडीजी) अलका मीणा, वरिष्ठ लेखाधिकारी बिंदु भीमरिया अन्य प्रशासनिक अधिकारी व बड़ी संख्या में कलाकारों का प्रेम भी मौजूद रहे।

एडीजी अलका मीणा और रामू रामदेव ने पुष्प गुच्छ देकर उपमुख्यमंत्री दिया कुमारी का स्वागत किया। अलंकार दीर्घा में प्रवेश करते ही दिया



उपमुख्यमंत्री दिया कुमारी ने कलाकारों को सम्मानित कर उनका होसला अफजाई की।

कुमारी जी ने माँ सरस्वती के चरणों में नमन कर दीप प्रज्ज्वलित किया। उन्होंने रंगों से कैनवास पर चित्र भी बनाया। उन्होंने चित्रकार समदर सिंह खंगारोत, गोविन्द रामदेव,रामू रामदेव, बीकानेर के महावीर स्वामी, जयपुर के सुधीर वर्मा, उदयपुर के शैल चोयल, अजमेर के राम जायसवाल, दिल्ली की सुमित्रा

अहलावत, उदयपुर के मनदीप शर्मा तथा जयपुर के विक्रम सिंह राठौड़ व अन्य कलाकारों की पेंटिंग्स का अवलोकन किया और प्राकृतिक रंगों की भी जानकारी ली।

एडीजी अलका मीणा ने दुपट्टा ओढ़ाकर और जेजेके का प्रशान भेंट कर उपमुख्यमंत्री दिया कुमारी जी का

- **2 मई से जेजेके में जारी महोत्सव का समापन**
- **वैदिक चित्रकार रामू रामदेव के संयोजन में प्राकृतिक रंगों से सजा कलात्मक संसार**

सम्मान किया। उपमुख्यमंत्री दिया कुमारी जी ने कहा कि जवाहर कला केंद्र के प्रयास से रंगरीत महोत्सव का सफल आयोजन हुआ। इसके लिए जवाहर कला केंद्र, रंगरीत संस्थान और संयोजक रामू रामदेव धन्यवाद के पात्र हैं। महोत्सव में युवाओं ने कला गुस्त्रों से पारम्परिक कलाओं के गुर सीखे। राजस्थान में जेजेके जैसा केंद्र बहुत जरूरी है जहाँ कलाकारओं को मंच मिल सके।

राष्ट्रीय सहकार मसाला मेला-2025 सम्पन्न

जयपुर। जवाहर कला केन्द्र में आयोजित किया जा रहा दस दिवसीय राष्ट्रीय सहकार मसाला मेला-2025 रविवार को सम्पन्न हो गया। मेले में 4.10 करोड़ रुपये से अधिक के मसालों और अन्य उत्पादों की बिक्री हुई। यह अब तक की सर्वाधिक बिक्री है और विगत वर्ष से करीब एक करोड़ रुपये अधिक है। सहकारिता विभाग की प्रमुख शासन सचिव एवं रजिस्ट्रार सहकारी समितियां मंजू राजपाल ने समापन समारोह में श्रेष्ठ स्टॉल्ल्स को प्रशस्ति पत्र और स्मृति चिह्न प्रदान कर पुरस्कृत किया।

प्रमुख शासन सचिव ने कहा कि सहकारिता विभाग और कॉनफेड वर्ष 2003 से राष्ट्रीय स्तर के इस मसाला मेले की परिकल्पना को साकार कर रहे है। यह मेला सहकारी समितियों को व्यवसाय में वृद्धि का एक बेहतर प्लेटफॉर्म प्रदान करता है। बड़ी संख्या में लोग वर्षों से इस मेले से जुड़ाव रखते हैं और यहां से वर्ष भर के मसाले की खरीद करते हैं। उन्होंने कहा कि मेले का आयोजन निरन्तर बेहतर हो रहा है, लेकिन अभी भी काफी गुंजाइश है तथा मेले को और अधिक बेहतर बनाने



प्रमुख शासन सचिव एवं रजिस्ट्रार सहकारी समितियां मंजू राजपाल ने श्रेष्ठ स्टॉल्ल्स को प्रशस्ति पत्र और स्मृति चिह्न प्रदान किया।

के प्रयास जारी रखने होंगे। उन्होंने मेले के सफल आयोजन और मेले से जुड़ाव के लिए अधिकारियों-कर्मचारियों को बधाई दी। साथ ही, उन्होंने कहा कि अगले वर्ष आयोजित होने वाले मेले में और भी नवाचार किए जाएंगे।

राजपाल ने कहा कि राज्य सरकार की बजट घोषणा के अनुरूप कॉनफेड के माध्यम से श्री अन्न के आउटलेट खोले

- **4.10 करोड़ रुपये से अधिक के मसालों और अन्य उत्पादों की हुई बिक्री**
- **सहकारी समितियों को व्यवसाय में वृद्धि का उचित प्लेटफॉर्म प्रदान करता है मसाला मेला : प्रमुख शासन सचिव एवं रजिस्ट्रार, सहकारिता**

प्रयास रहेगा कि राज्य के मसालों और अन्य उत्पादों को राष्ट्रीय स्तर पर पहचान मिले। प्रमुख शासन सचिव ने कहा कि मेले के प्रति लोगों के रुझान को देखते हुए वर्ष में एक से अधिक बार इसके आयोजन पर विचार किया जाना चाहिए। उन्होंने अधिकारियों से आ न किा कि कृषकों को सहकारिता की योजनाओं का अधिक से अधिक लाभ मिले, इसके प्रयास करें। समापन समारोह में राजपाल ने

शास्त्री नगर में इंटरलॉकिंग टाइल्स का काम शुरू

विधायक शर्मा ने किया शिलान्यास

जयपुर । बनीपार्क विस्तार योजना में वार्ड 35 स्थित शास्त्री नगर पोस्ट ऑफिस के पीछे ई- ब्लॉक में रविवार को इंटरलॉकिंग टाइल्स एवं फुटपाथ का शिलान्यास किया गया। कार्यक्रम के मुख्य अतिथि सिविल लाईंस विधायक गोपाल शर्मा रहे। विधायक शर्मा ने तत्कालेश्वर महादेव मंदिर के बाहर भूमि पूजन करके इंटरलॉकिंग फुटपाथ टाइल्स लगाए जाने के कार्य की शुरुआत की। उन्होंने कहा कि जयपुर नगर निगम हैरिटेज की ओर से 25 लाख रुपए की लागत से प्रारंभ किए गए इस विकास कार्य से मंदिर और पोस्ट ऑफिस आने-जाने वाले श्रद्धालुओं और क्षेत्रवासियों को बेहतर सुविधाएं मिलेंगी। श्रद्धा और सुविधा का संगम अमर और स्मरदू होगा।

विधायक शर्मा ने कहा कि प्रधानमंत्री नरेंद्र मोदी और मुख्यमंत्री भजनलाल शर्मा के नेतृत्व वाली केंद्र सरकार में विकसित राजस्थान का संकल्प सकारा हो रहा है। वार्ड-वार्ड में विकास कार्यों की गंगा बहने लगी है। ये सभी कवायद प्रधानमंत्री के विजन 2047 को साकार करने की दिशा में अहम कदम है।

इस अवसर पर जयपुर नगर निगम हैरिटेज की अतिक्रमण निरोधक समिति

- **बनीपार्क विस्तार योजना में वार्ड 35 स्थित शास्त्री नगर पोस्ट ऑफिस के पीछे ई- ब्लॉक में इंटरलॉकिंग टाइल्स एवं फुटपाथ का कार्य होगा**

के चेयरमैन एवं स्थानीय पार्षद मनोज मुदगल, फुटकर व्यापार पुनर्वास समिति के चेयरमैन रविप्रकाश सैनी, पार्षद प्रत्याशी मनोज रावत, संजय राजपुरोहित, श्याम सुंदर अग्रवाल, कालीचरण शर्मा, प्रकाश चौधरी, अनुपम शर्मा, राजेंद्र निरालिया, अमिता शर्मा, सुनीता बंसल, रासबिहारी मिश्रा, जीतू पटेल, विनीत शर्मा, राजकुमार शर्मा, मुकेश बंसल, अनिल पारीक, शंकर अग्रवाल, मनोहर खंडेलवाल, नीलम अग्रवाल, श्याम सुंदर खंडेलवाल, मंडल उपाध्यक्ष अमित मोदी, महामंत्री संजय नंदवाना, कोषाध्यक्ष रितेश डालमिया, पूर्व अध्यक्ष रामबाबू झालानी, आलोक पारीक, अजीत गौड़ सहित अन्य गणमान्य नागरिक मौजूद रहे।

सार-समाचार ‘भगवान महावीर स्वामी की जयकारों के साथ श्री जैन रामायण कथा शुरू



जयपुर। मालवीय नगर के विधायक, कालीचरण सराफ ने अपनी गरिमामयी उपस्थिति दर्ज कराई। झंडारोहण का सौभाग्य नंदकिशोर एवं प्रमोद पहाड़िया परिवार को प्राप्त हुआ। मंडप उद्घाटन का कार्य सुरेश सबलावत परिवार द्वारा संपन्न हुआ। सराफ का स्वागत प्रदीप , विनोद जैन कोटखावदा ,चेतन जैन निमोडिया ,मनोज पाटनी, समाज के पदाधिकारी एवं आयोजन समिति द्वारा किया गया।

पड़ोसी ने किया सौलह वर्षीय लड़की से दुष्कर्म

जयपुर। ब्रह्मपुरी थाना इलाके में सौलह वर्षीय एक लड़की से दुष्कर्म का मामला सामने आया है। बताया जा रहा है कि परिजनों की गैरमौजूदगी में आरोपी पड़ोसी ने उसके साथ दुष्कर्म किया और गर्भवती होने पर नाबालिग लड़की का गर्भपात भी करवाया। इस संबंध में नाबालिग पीड़िता के भाई ने थाने में मामला दर्ज करवाया गया। पुलिस ने मामला दर्ज कर जांच जुटी है। पुलिस ने बताया कि ब्रह्मपुरी इलाके में रहने वाले युवक ने मामला दर्ज करवाया है कि उसकी सौलह वर्षीय बहन के साथ पड़ोसी ने दुष्कर्म किया। पड़ोस में रहने के कारण आरोपी का घर पर आना-जाना था। उसके साथ ही नाबालिग बहन से भी आरोपी को बातचीत होती थी। आरोप है कि परिजनों की गैरमौजूदगी में आरोपी घर आया। घर पर नाबालिग बहन के अकेला मिलने पर उसके साथ आरोपी ने जबरदस्ती की। विरोध करने पर डरा-धमकाकर उसके साथ दुष्कर्म किया। इस बारे में किसी को बताने को लेकर भी धमकाया। दुष्कर्म से गर्भवती होने पर नाबालिग का गर्भपात करवाया। डरी-सहमी नाबालिग पीड़िता ने हिम्मत कर परिजनों को आपबीती सुनाई। इसके बाद नाबालिग पीड़िता के भाई थाने पहुंचा और मामला दर्ज करवाया।

खाखले की आड़ में पकड़ा एक करोड़ का मादक पदार्थ डोडाचूरा



जयपुर। चित्तौड़गढ़ जिले की बेगूं थाना पुलिस ने अवैध मादक पदार्थों की तस्करी के खिलाफ कार्रवाई करते हुए शनिवार को कोटा नेशनल हाइवे पर नाकाबंदी के दौरान एक पिकअप में गेहूं के भूसे (खाखला) की आड़ में अवैध अफीम डोडा चूरा परिवहन करते हुए एक आरोपी बनवारी लाल यादव निवासी श्रीमाधोपुर जिला सीकर को गिरफ्तार कर प्लास्टिक के 29 कट्टों में भरा 698.190 किलोग्राम डोडाचूरा जब्त किया है। जब्त मादक पदार्थ की कीमत 1 करोड़ रुपए से अधिक है। फिलहाल आरोपित तस्कर से पृष्ठताछ की जा रही है।पुलिस अधीक्षक सुधीर जोशी ने बताया कि चित्तौड़गढ़ जिले की बेगूं थाना पुलिस की ओर से मैनाल में कोटा नेशनल हाईवे 27 पर स्थित हाईवे पार्किंग पर पहुंच नाकाबन्दी की गई।नाकाबन्दी के दौरान एक पिकअप जिसमें गेहूं का भूसा (खाखला) भरा था, जो लाड़चूरा से मैनाल की तरफ आ रहा था। जिसको रुकवाने का इशारा किया तो उसमें सवार चालक ने गाड़ी को भगाने का प्रयास किया। पुलिस टीम घेरा देकर पकड़ा और पिकअप में भरे खाखला को खाली करवाकर चैक किया गया तो कुल 29 कट्टों में अधकूचला व पीसा हुआ डोडाचूरा मिला। जिसका कुल वजन 6 क्विंटल 98 किलो 190 ग्राम था। पुलिस ने अवैध डोडा चूरा व पिकअप जब्त कर आरोपी चालक बनवारी लाल यादव को गिरफ्तार कर लिया। पुलिस आरोपित से मादक पदार्थ की खरीद फरोख्त के संबंध में पृष्ठताछ की जा रही है।

भारत की आतंकवाद पर निर्णायक विजय का उत्सव

जयपुर । ऑपरेशन सिंदूर की सफलता के उपलक्ष्य में, आतंकवाद पर भारत के प्रचंड प्रहार और कूटनीतिक एवं रणनीतिक विजय के सम्मान में आज एक भव्य तिरंगा यात्रा का आयोजन किया गया। यह आयोजन सर्व धर्म-सर्व समाज के सहयोग से, भारतीय जनता पार्टी खतीपुरा मंडल एवं नांगल मंडल के संयुक्त तत्वावधान में संपन्न हुआ।

तिरंगा यात्रा की शुरुआत वार्ड 28 स्थित उडोग नगर पार्क में पानी की टंकी के लोकार्पण के बाद हुई, जो सब्जी मंडी निवारू रोड तक निकाली गई। राष्ट्रभक्ति और एकता के रंग में रंगी इस यात्रा में भारी संख्या में आमजन उमड़े। इस ऐतिहासिक अवसर पर राजस्थान की उपमुख्यमंत्री दिया कुमारी विशेष रूप से उपस्थित रही और उन्होंने भारी की सैन्य एवं कूटनीतिक उपलब्धियों को देश की सुरक्षा नीति की ऐतिहासिक जीत बताया। तिरंगा यात्रा में जयपुर सांसद मंजू शर्मा, समस्त मंडल अध्यक्ष, पार्षद एवं

- **विधाधर नगर विधानसभा इलाके के खतीपुरा और नांगल मंडल की भव्य तिरंगा यात्रा सम्पन्न**

प्रत्याशीगण, वार्ड अध्यक्ष, मोर्चा अध्यक्ष एवं कार्यकारिणी सदस्यगण, मंडल पदाधिकारी, मातृशक्ति और भारी संख्या में आमजन शामिल हुए। पूरे मार्ग पर देशभक्ति के नारों, डोल-नागाड़ों और उत्साह से भरे वातावरण ने एक प्रेरणादायक दृश्य प्रस्तुत किया। तिरंगे से सजी सड़कें, जोश से भरी भीड़ और एकता का संदेश देती यह यात्रा भारत की वीरता को संकल्प का प्रतीक बन गई। यह आयोजन न केवल सैन्य सफलता का उत्सव है, बल्कि राष्ट्रीय एकता, सामाजिक समरसता और जनसहभागिता का जीवंत उदाहरण भी है।

उपेंद्र मुनि जी महाराज के जन्मोत्सव पर भव्य आयोजन सम्पन्न

जयपुर। गुरुदेव उपेंद्र मुनि जी महाराज के जन्मोत्सव पर भव्य आयोजन सम्पन्न जनता कॉलोनी स्थित जैन स्थानक में प्रज्ञा महर्षि पंडित रत्न शास्त्री पुंज्य गुरुदेव जी उपेंद्र मुनि जी महाराज के 62वें जन्मदिवस के पावन अवसर पर एक भव्य धर्म ध्यान, सामयिक साधना, प्रवचन एवं रक्तदान शिविर का आयोजन किया गया। इस अवसर पर पंच परमेष्ठि युवा मंडल एवं अपना बुक बैंक द्वारा आयोजित 14वें रक्तदान शिविर में कुल 125 युनित रक्त एकत्रित किया गया, जो एक सराहनीय सेवा कार्य है। कार्यक्रम में प्रसिद्ध समाजसेवी श्री राजेश जैन जी ने मुख्य अतिथि के रूप में अपनी उपस्थिति दर्ज कराई एवं आयोजन की सराहना करते हुए जनसेवा और आध्यात्मिक साधना के इस अद्भुत सम्पन्नता की सराहना की। पुंज्य गुरुदेव उपेंद्र मुनि जी महाराज के जन्मोत्सव पर आयोजित इस धर्मिक आयोजन में हजारों श्रद्धालुओं ने भाग लिया।



जयपुर। जयपुर कमिश्नरेट की स्पेशल टीम (सीएसटी) ने जवाहर सर्किल थाना इलाके में दुपहिया वाहन चुराने वाले गिरोह का खुलासा करते हुए गिरोह के दो बदमाशों को घर-दबोचा है और उनके पास से चुराए गए पांच दुपहिया वाहनों की भी जब्त किया गया है। फिलहाल आरोपियों से पृष्ठताछ की जा रही है। पुलिस की प्रारंभिक फिलहाल में सामने आया कि दोनों वाहन चोर लोगों की ऑन डिमांड पर बाइक चोरी करते थे। फिलहाल आरोपियों से पृष्ठताछ की जा रही है। पुलिस उपायुक्त (अपरधम) कुन्दन कंवरीया ने बताया कि सीएसटी ने जवाहर सर्किल थाना इलाके में दुपहिया वाहन चुराने वाले गिरोह के शातिर वाहन चोर जवाहर सर्किल थाना पुलिस ने दो बदमाशों पंकज बाताानी उर्फ पंकू एवं दीपांशु उर्फ मिर्ची को गिरफ्तार किया गया है और दोनों ही आरोपित जवाहर सर्किल इलाके के रहने वाले है। पुलिस पृष्ठताछ में सामने आया कि दोनों के सम्बन्ध के लिए दोनों बाइक चोरी करते थे। आरोपी अपने पास पुरानी चाबी रखते थे। इसी चाबी से बाइक के लॉक खोल उसे चुराकर फरार हो जाते थे।